

# डीआरएम ने सोगरिया से चौराखेड़ी रेलखंड का विंडो ट्रेलिंग निरीक्षण किया

कोटा, (निर्सं।) मंडल रेल प्रबंधक पंकज शर्मा ने बुधवार को सोगरिया स्टेशन से लेकर चौराखेड़ी तक के संपूर्ण रेलखंड का संरक्षा की दृष्टि से विंडो ट्रेलिंग निरीक्षण किया। बुधवार को प्रातः 8.10 बजे अधिकारियों के साथ सबसे पहले सोगरिया रेलवे स्टेशन का जायजा लिया। यहां स्टेशन मास्टर कार्यालय, प्लेटफार्म, क्वीक वाटरिंग सिस्टम, परिभ्रमण क्षेत्र, कोच हाउंडस सिस्टम आदि का निरीक्षण किया। सोगरिया से रवाना होने के बाद भौरा अंता के बीच लेवल क्रॉसिंग गेट संख्या 19, डाउन कर्व संख्या 6 का संरक्षा की दृष्टि से निरीक्षण किया। इसके बाद बारां रेलवे स्टेशन पर यात्री सुविधाओं का निरीक्षण किया। यहां पर स्टेशन मास्टर कार्यालय के पैनाल बोर्ड का संरक्षा की दृष्टि से निरीक्षण किया।

छवावा याई के निकट लेवल क्रॉसिंग गेट संख्या 43 का भी निरीक्षण किया तथा ड्यूटी पर तैनात रेलकर्मियों से रूबरू होकर उनके संरक्षा संबंधी ज्ञान को जांचा, परखा। डीआरएम ने छबड़ा गुगौर रेलवे स्टेशन पर उपलब्ध यात्री सुविधाओं का निरीक्षण किया। इसके अंतर्गत प्लेटफार्म, यात्री प्रतीक्षालय



कोटा रेलवे डीआरएम पंकज शर्मा ने निरीक्षण कर निर्देश दिये।

सहित अन्य सभी यात्री सुविधाओं को बारीकी से देखा तथा स्टेशन पर संरक्षा संबंधी रजिस्टर, निरीक्षण संबंधी रिपोर्ट, आर आर आई का भी निरीक्षण किया। साफ सफाई का निरीक्षण किया तथा ड्यूटी पर उपस्थित सभी रेल

कर्मचारियों को दैनिक कामकाज के दौरान संरक्षा पर विशेष ध्यान देने हेतु निर्देश दिए। इसके अलावा मोतीपुरा चौकी रेलवे स्टेशन पर भी प्लेटफार्म, कवर ओवर शैड, रेलवे ट्रेक, संरक्षा संबंधित रजिस्टर, यात्री प्रतीक्षालय,

परिभ्रमण क्षेत्र, पैनाल इंटरलाकिंग आदि का भी निरीक्षण किया। ब्रिज संख्या 134 पर उतरकर यहां भी संरक्षा की दृष्टि से निरीक्षण किया।

मंडल रेल प्रबंधक ने रेलखंड में विभिन्न जगहों पर भी ड्यूटी पर

## मंडाना में दो बड़ी जल संरचनाओं का निर्माण होगा

कोटा, (निर्सं।) डीसीएम श्रीराम लि. द्वारा कोटा जिले में चलाये जा रहे सीएसआर कार्यक्रमों के अंतर्गत मंडाना तहसील के ग्राम मोहनपुरा एवं सोहनपुरा में दो बड़ी जल संरचनाओं का निर्माण करवाया जायेगा।

निर्माण कार्य का उद्घाटन 9 फरवरी को सरपंच भवरिया कजोड़ीलाल, हल्का पटवारी, जल विारदरी संस्था के प्रतिनिधि, गांववासियों एवं डीसीएम श्रीराम के अधिकारियों की उपस्थिति में किया गया। दो जल संरचनाओं का निर्माण संस्थान की ओर से तरुण भारत संघ एनजीओ द्वारा आने वाले 2 माह के भीतर किया जायेगा। डीसीएम श्रीराम द्वारा दो जल संरचनाओं के निर्माण में लगभग 36 लाख रुपये का व्यय किया जायेगा। संस्थान द्वारा मंडाना तहसील के 7 गांवों में जल संरक्षण कार्यक्रम चलाया जा रहा है, जिसके अंतर्गत इन गांवों में 13 जल संरचनाओं का निर्माण किया जायेगा। निर्माण कार्य के अतिरिक्त संस्थान तरुण भारत संघ की मदद से गांववासियों में जल संरक्षण हेतु व्यवहार परिवर्तन के कार्यक्रम भी चलाएगा। संस्थान द्वारा इन गांवों के किसानों के लिए विगत वर्षों से कृषि कौशल कार्यक्रम जोतिया किसान एवं स्वास्थ्य सेवा कार्यक्रम खुशहाली सेहत भी चलाये जा रहे हैं।

# जिला कलेक्टर ने नगर निगम कार्यालय का निरीक्षण किया

कोटा, (निर्सं।) जिला कलेक्टर हरिमोहन मीणा ने बुधवार को नगर निगम कार्यालय का निरीक्षण कर शहर में चल रहे विकास कार्यों एवं योजनाओं की प्रगति की जानकारी ली। उन्होंने विभिन्न अनुभागों का निरीक्षण कर नागरिक सेवा केंद्र पर आने वाले व्यक्तियों को मौके पर लाभ प्रदान करने



## शहर की सफाई व्यवस्था की प्रभावी मॉनीटरिंग के दिग्दर्श

के निर्देश दिये।

जिला कलेक्टर ने कहा कि शहर में सफाई व्यवस्था की प्रभावी मॉनीटरिंग के लिए अधिकारी समय समय पर निरीक्षण करें तथा आम नागरिकों व जनप्रतिनिधियों से फीडबैक लेकर आवश्यक सुधार करें। उन्होंने इंडिया क्रैडिट कार्ड योजना में पात्र लोगों को बैंकों से समन्वय कर समय पर ऋण दिलाकर के निर्देश दिए। उन्होंने शहर में नगर निगम द्वारा किए जा रहे नवाचारों कचरा संग्रहण एवं विभाजन कार्य की

कोटा नगर निगम का जिला कलेक्टर ने औचक निरीक्षण किया।

भी जानकारी ली। उन्होंने कहा कि निगम क्षेत्र में सभी पार्कों का रखरखाव एवं सफाई व्यवस्था निरंतर की जावे।

जिला कलेक्टर ने नगर निगम के नागरिक सहायता केंद्र का निरीक्षण कर आम नागरिकों के लिए दी जा रही सुविधाओं की जानकारी ली तथा निर्देश दिये कि नागरिक सेवा केंद्र में आने वाला कोई भी व्यक्ति निराश

होकर नहीं लौटे, पात्रता के अनुसार योजनाओं का लाभ समय पर मिले। उन्होंने निगम द्वारा दी जा रही सुविधाओं, ऑनलाइन सेवाओं की जानकारी नागरिक सेवा केंद्र द्वारा पर प्रदर्शित करने के निर्देश दिए। निरीक्षण के दौरान उपस्थित नागरिकों से चर्चा कर उन्होंने व्यवस्थाओं की जानकारी ली तथा केंद्र पर ऑनलाइन

सेवाएं बाधित होने की जानकारी मिलने पर उन्होंने किसी भी परेशानी के समय कर्मियों को उच्च अधिकारी के ध्यान में प्रकरण लाने के निर्देश दिए।

उन्होंने नगर निगम क्षेत्र नगर निगम कार्यालय की सफाई व्यवस्था को बेहतर बताया तथा सफाई उपकरण का उपयोग लेकर निरंतर शहर में बेहतर सफाई प्रबंधन करने के निर्देश दिए। उन्होंने स्मार्ट सिटी कार्यालय का भी निरीक्षण किया तथा शहर में चल रहे विकास कार्यों की निगरानी के लिए की जा रही कार्यवाही को देखा तथा सभी कर्मियों से व्यक्तिगत रूप से जानकारी ली। उन्होंने कोटा सिटी बस सर्विस के संचालन के बारे में भी चर्चा कर आम नागरिकों के हित में निजी बस ऑपरेटरों को भी विभिन्न मार्गों पर बस संचालन के लिए प्रेरित करने के निर्देश दिए।

इस दौरान आयुक्त नगर निगम कोटा उत्तर वासुदेव मलानत, अतिरिक्त आयुक्त राजपाल सिंह, अतिरिक्त आयुक्त नगर निगम दक्षिण अंबा लाल मीणा, उपायुक्त अशोक त्यागी, स्मार्ट सिटी के अधिशासी अभियंता केएम शर्मा, अधिशासी अभियंता ए.क्यू. कुरेशी सहित संबंधित अधिकारी उपस्थित रहे।

## भारतीय किसान संघ का धरना तीसरे दिन भी जारी

कोटा, (निर्सं।) भारतीय किसान संघ जिला कोटा द्वारा भारतमाला प्रोजेक्ट में किसानों को दो साल से मुआवजा नहीं मिलने और नहरी तंत्र को तहस-नहस करने के विरोध जलियामपुर सुलतानपुर में चल रहा अनिश्चितकालीन धरना बुधवार को भी जारी रहा। इस दौरान किसानों ने आटा-दाल भी धरना स्थल पर ही लाकर रख लिए। किसानों ने बुधवार से भोजन भी धरना स्थल पर बनाना शुरू कर दिया है। जबकि सर्द रातों भी धरना स्थल पर ही गुजार रहे हैं।

उल्लेखनीय है कि भारतीय किसान संघ के नेतृत्व में भारतमाला प्रोजेक्ट के निर्माण कर्तों को बंद कराया हुआ है। हालांकि किसानों की समझाइश करने के लिए बुधवार को प्रशासन की ओर से दोगोद के तहसीलदार भरत यादव धरना स्थल पर पहुंचे। उन्होंने बहुत जल्दी सकारात्मक सन्देशों को सुनाते हुए धरना स्थल पर पहुंचे। उन्होंने बहुत खुशखबरी मिलने की बात कही। किसानों ने पूरा मुआवजे पुरानी दर पर देने की लिखित गारंटी मिलने तक धरने पर ही डटने की बात कही।

जिला प्रचार प्रमुख रूपनारायण यादव ने कहा कि सक्षम प्राधिकारी से लिखित समझौता होने पर ही धरना समाप्त हो सकता है। जिला अध्यक्ष

## तहसीलदार ने धरने पर बैठे किसानों से मुलाकात की

गिरीराज चौधरी ने कहा कि यदि आवश्यकता हुई तो संभाग भर के किसानों को धरने पर बुलाया जाएगा।

धरने पर प्रदेश मंत्री जगदीश कलमंडा, जिला उपाध्यक्ष मुकुट बिहारी नागर, तहसील संरक्षक ब्रह्मानन्द शर्मा, जिला जैविक प्रमुख हेमराज दीक्षित, सहजिला मंत्री पवन शर्मा, तहसील अध्यक्ष कजोड़ीलाल मीणा, तहसील मंत्री विरुधीलाल यादव, तहसील प्रचार प्रमुख किशोरराठी, हरीश मीणा, बाबूलाल मीणा कचौलिया, रामनारायण मीणा तोरण, हनुमान मेरोड़ा पंचायत समिति सदस्य, जगदीश गुर्जर नरतखेड़ी, मुकुट सैनी बगरी, हिमांशु कौशिक, जसवंत मालव, नन्दलाल खेरूला, कालू शर्मा, अनिल मित्तल, शुभम मित्तल समेत तोरण, बगरी, किशोरपुरा, कचौलिया, खेरूला, जलियामपुर, बड़ौदा, खेड़ली तंवरान, नरपतखेड़ी, मोरपा, सुलतानपुर, सुरेला, प्रेमपुरा आदि गांवों के किसानों ने धरना स्थल पर पहुंचकर समर्थन दिया।

## सोगरिया-नई दिल्ली एक्सप्रेस को 14 को बिरला करेंगे रवाना

कोटा, (निर्सं।) सोगरिया स्टेशन के पुनर्विकास के बाद अब इस स्टेशन से नई दिल्ली के लिए ट्रेन सुविधा भी प्रारंभ होने जा रही है। तीन दिवसीय प्रवास पर कोटा आ रहे लोकसभा अध्यक्ष ओम बिरला 14 फरवरी को सोगरिया-नई दिल्ली ट्रेन को हरी झंडी दिखाएंगे। स्पीकर बिरला के प्रयासों से कोटा मंडल के कई स्टेशनों पर गाड़ियों का ठहराव भी स्वीकृत हुआ है।

जानकारी के अनुसार सोगरिया-नई दिल्ली एक्सप्रेस दोपहर 4.25 बजे कोटा से रवाना होकर रात 10.35 बजे नई दिल्ली पहुंचेगी। वापसी में यह गाड़ी अगले दिन सुबह 7.10 बजे नई दिल्ली से रवाना होकर दोपहर 1.25 बजे सोगरिया स्टेशन पहुंचेगी। रास्ते में यह गाड़ी लाखेरी, सर्वाई माधोपुर, गंगापुर सिटी, श्री महावीर जी, भरतपुर तथा मथुरा स्टेशन पर रुकेगी।

संसदीय क्षेत्र के लोगों की मांग पर लोकसभा अध्यक्ष बिरला ने पांच ट्रेनों

## स्पीकर बिरला के प्रयासों से कोटा मंडल के कई स्टेशनों पर गाड़ियों का ठहराव भी स्वीकृत हुआ है

का मंडल के विभिन्न स्टेशनों पर ठहराव स्वीकृत करवाया है। जानकारी के अनुसार बांद्रा-बरोनी अवध एक्सप्रेस 12 फरवरी से रामगंजमंडी स्टेशन, इंदौर-जोधपुर रणथम्भौर एक्सप्रेस 12 फरवरी से दरा स्टेशन पर, बांद्रा-हरिद्वार देहरादून एक्सप्रेस 12 फरवरी से दरा और मोड़क स्टेशन तथा 13 फरवरी से केशवरायपाटन और कार्पेन स्टेशन तथा जलपुर-अजमेर दयौदय एक्सप्रेस 13 फरवरी से लाखेरी स्टेशन पर रुकेगी। स्पीकर बिरला स्वयं 13 फरवरी को दयौदय एक्सप्रेस से लाखेरी जाएंगे।

# कांग्रेस विधायक भरत सिंह ने अपनी ही सरकार के खिलाफ दिया धरना

कोटा, (निर्सं।) विधायक भरत सिंह के नेतृत्व में कोटा कलेक्टर में धरना शुरू हो गया है। इनकी मांग बारां जिले के गांव खान की झोपड़ियां को कोटा में शामिल करने की है। यहां पर कांग्रेस कार्यकर्ताओं ने नारेबाजी शुरू कर दी। जिसमें खनन मंत्री प्रमोद जैन भाया इनके निशाने पर है। खनन मंत्री प्रमोद जैन भाया को भ्रष्ट और चोर बताते हुए इन लोगों ने उन्हें मंत्रिमंडल से बर्खास्त करने की मांग भी कर दी है। इसके साथ ही पहले से चर्चित रहा पोस्टर भी यहां पर लगाया गया है। जिसमें मंत्री भाया के खिलाफ पत्थर और रेत थाने का आरोप लगाते हुए स्लोगन लिखे हुए हैं। विधायक भरत सिंह के नेतृत्व में हो रहे इस धरने प्रदर्शन में फ्लेक्स पर रावण का चित्र बनाया हुआ है जो उड़ता है। इस पर लिखा है कि 'प्रशासन उड़ते काम कब सुल्टा करेगा' यह स्लोगन आंन के झोंके बहिया गांव को लेकर लिखा है।

एमएलए भरत सिंह ने मीडिया से कहा कि 10 अप्रैल 1991 को बारां जिला बना था, तब काली सिंध नदी को बॉर्डर बताकर जिले सीमा तय हुई थी। इसमें खान की झोपड़ियां गांव कोटा जिले की सीमा में है, वह गलती से बारां जिले में दर्शाया हुआ है। बीते 30 साल से यह गांव बारां जिले में ही है और हम कोटा में मिलाने की मांग कर रहे हैं।

मैंने पहले ही कह दिया था विधानसभा में नहीं जानकर कलेक्टर के सामने कोटा में धरना दूंगा और यह धरना इसीलिए दिया गया है। इस धरने की सूचना हमने जिला प्रशासन को दी थी। जिसके बाद ही कोटा के जिला कलेक्टर हरिमोहन मीणा और संभागीय आयुक्त दीपक नन्दी ने राज्य सरकार को हमारी मांग का पत्र भेज दिया। जिसमें उन्होंने मूल दुरुस्त करने की बात कही है। विधायक भरत सिंह ने कहा कि मैंने सोचा था इस धरने को नौबत नहीं

आएगी। सरकार इस गलती को दुरुस्त कर देगी, लेकिन मुझे जानकर आश्चर्य व तकलीफ हुई है कि बारां जिले के तीन कांग्रेस विधायकों ने सरकार को इस मूल सुधार नहीं करने के लिए लिखा है ताकि खान की झोपड़ी में अवैध खनन व चोरी हो सके। भरत सिंह ने यहां तक कह दिया कि व्यक्ति के बुजुर्गों को जाने पर बहुत ऊंचा सुनता है, तो जो उसे बोलना पड़ता है। सरकार के सुनने की क्षमता कम हो गई है इसलिए जोर से ऊंचा बोलना पड़ रहा है। मैंने यह मुद्दा विधानसभा में उठाया है लेकिन कई बार विधानसभा की चारदीवारी में ही अटक जाता है। मैं कोटा में जो धरना देकर बोले रहा हूँ वह बात विधानसभा में पहुंच जायेगी। विधानसभा के संवाद कार्यक्रम को उन्होंने ट्रेनिंग बताया और कहा कि ट्रेनिंगशुदा व्यक्ति हूं। मैं पहले ही ट्रेनिंग पा चुका हूँ।

विधायक भरत सिंह के अपनी ही

सरकार के विरुद्ध धरना देने को लेकर कांग्रेस कार्यकर्ताओं ने तीखी प्रतिक्रिया व्यक्त की है। किसान कांग्रेस के पूर्व अध्यक्ष और पूर्व जिला परिषद सदस्य यशवंत सिंह ने धरना देने वाले पदाधिकारियों के खिलाफ अनुशासनात्मक कार्यवाही करने और विधायक भरत सिंह को पार्टी निलंबित करने की मांग की है।

उन्होंने सीएम अशोक गहलोत और प्रदेश अध्यक्ष गोविंद डोटारसा से पत्र लिखकर कांग्रेस में शरक के भी बात पार्टी के फोरम पर उठानी चाहिए। जब सीएम सभी विधायकों से जयपुर बात कर रहे हैं तो उसी मंच पर बात की जानी चाहिए थी। विधायक मनीषी बात को विधानसभा सत्र के दौरान भी उठा सकते थे, लेकिन उन्होंने सार्वजनिक रूप से पार्टी को कटघरे में खड़े करने का काम किया है, जो कांग्रेस की रीति नीति के खिलाफ है।

## साईंस लिट्टेरच फेस्टिवल का शुभारंभ

बारां, (निर्सं।) विज्ञान एवं प्रौद्योगिकी विभाग राजस्थान के सान्निध्य में राष्ट्रीय विज्ञान दिवस 28 फरवरी 2022 को जयपुर में आयोजित किया जाएगा।

उक्त कार्यक्रम की श्रृंखला में जिले में राजस्थान साईंस लिट्टेरच फेस्टिवल आयोजन किया जा रहा है जिसका शुभारंभ जिला कलेक्टर नरेन्द्र गुप्ता ने राजकीय महाविद्यालय बारां में दीप प्रज्वलन कर किया। जिला कलेक्टर ने शुभारंभ समारोह को संबोधित करते हुए कहा कि जीवन में विज्ञान एवं प्रौद्योगिकी का काफी महत्व है क्योंकि विज्ञान ने मानव जीवन में काफी बदलाव किया है जिससे कई दैनिक क्रियाकलाप सुगमता से संभव हो गए हैं। राजकीय महाविद्यालय के प्राचार्य डॉ. डीके गोहर ने कहा कि प्रदेश सरकार द्वारा साईंस लिट्टेरच फेस्टिवल का आयोजन सराहनीय कदम है और विद्यार्थी इस आयोजन में सक्रियता से भाग लेकर ज्ञानवर्धन करेंगे।

## सार-समाचार

मंदिर का वार्षिकोत्सव 14 को कोटा, (निर्सं।) केशवपुरा सेक्टर-4 स्थित रामजानकी मंदिर के वार्षिकोत्सव हेतु श्री मनोरथगुण हनुमान मंदिर समिति की बैठक बुधवार को समिति अध्यक्ष सतीश राठौर की अध्यक्ष में मंदिर परिसर में संपन्न हुई। बैठक में निर्णय लिया गया कि हर वर्ष की भांति इस वर्ष भी 14 फरवरी को मंदिर का वार्षिकोत्सव मनाया जाएगा। मीडिया प्रवक्ता परमानंद महावर ने बताया कि 13 फरवरी को मंदिर में अखण्ड रामायण पाठ प्रारंभ होगा जो कि अगले दिन 14 फरवरी को पाठ की पूर्णाहुति होगी। तत्पश्चात टाकुर जी की महाआरती होगी एवं कैलाश चंद गुप्ता की ओर से भक्तों को प्रसाद वितरण किया जाएगा तथा टाकुरजी का महाभिषेक किया जाएगा। इस पूरे कार्यक्रम के दौरान सरकार द्वारा बनाई गई कोरोना गाइड लाईन का ध्यान रखा जाएगा। सभी भक्तजन संवित्तबद्ध होकर प्रसाद ग्रहण करेंगे। बैठक में संरक्षक रामेश्वर प्रसाद शर्मा, उपाध्यक्ष उम्मेद सिंह, महामंत्री जगेंद्र सिंह चौहान, उपमहामंत्री मुकेश कुमार सेन एडवोकेट, कोषाध्यक्ष रमेश चंद शर्मा, संगठन मंत्री चतुर्भुज जांगिड़, कार्यकारी सदस्य बनवारी लाल नागर, बुजमोहन सेन, पीसी अग्रवाल, कैलाश चंद यादव, सूरजमल दाधीच, एम सिंह हाड़ा, लालचंद गोचर, लालचंद गुप्ता, रामगोपाल गुर्जर, लक्ष्मीनारायण राठौर, देवेंद्र प्रजापति, प्रेमनारायण सिंह उपस्थित थे।

## अनंतपुरा क्रिकेट अकादमी जीती

कोटा, (निर्सं।) अनंतपुरा क्रिकेट अकादमी बनाम यूनिवर्सिटी क्रिकेट अकादमी बीच मैच खेला गया। इस मैच में अनंतपुरा क्रिकेट अकादमी ने टॉस जीत कर पहले बल्लेबाजी करने का निर्णय लिया। बल्लेबाजी करने उतरे सलामी बल्लेबाज अनस अली ने शुरुआत से लेकर आखिर तक टीम की कमान संभाले रहते और नाबाद 118 रनों की शानदार पारी खेली और सचिन ने 30 और हेमंत ने 26 रन बनाये। अनंतपुरा ने 261 रनों के स्कोर बनाया। यूनिवर्सिटी क्रिकेट अकादमी की तरफ से निशांत, महापाल और आयुष ने 2-2 विकेट लिए। लक्ष्य का पीछा करने उतरी यूनिवर्सिटी क्रिकेट अकादमी 165 के स्कोर पर ऑल आउट हो गयी। यूनिवर्सिटी क्रिकेट अकादमी की शुरुआत अच्छी नहीं रही और निरंतर विकेट गिरते रहे यूनिवर्सिटी क्रिकेट अकादमी की तरफ से माहि सारण ने 48 रन, अंकित ने 28 रन और देवेश ने 24 रन बनाये। अनंतपुरा क्रिकेट अकादमी की तरफ से आदर्श गोचर ने शानदार 5 विकेट लिए तथा कामिल खान ने 2 विकेट लिए। अनंतपुरा क्रिकेट अकादमी ने यूनिवर्सिटी क्रिकेट अकादमी को 96 रन से हराया। अनस अली को शतकीय पारी खेलने पर मैन ऑफ द मैच दिया गया।

## परेशानियों से अवगत कराया

कोटा, (निर्सं।) कोटा के व्यापारियों एवं उद्यमियों से विभागीय कार्य (एनओसी) के नाम पर प्रदूषण मंडल के अधिकारियों द्वारा उनके प्रतिष्ठान पर जाकर बंदसलुकी की जाने की शिकायत पर कोटा दक्षिण कांग्रेस प्रत्याक्षी एवं पीसीसी सचिव राखी गौतम ने समाधान हेतु पर्यावरण मंत्री हेमराम चौधरी को पत्र भेजा। पत्र में गौतम ने बताया कि कोटा स्थित प्रदूषण विभाग की जाने की शिकायत पर कोटा सभा आवस्यक औपचारिकताएं पूर्ण करने, निर्धारित शुल्क जमा के तदोपरंत भी विभाग द्वारा शोकेस नोटिस जारी कर कार्यवाही करने की धमकी निरंतर व्यापारियों एवं उद्यमियों को दी जा रही है, जो कि सर्वथा अनुचित है। जब व्यापारियों, उद्यमियों द्वारा अपना पक्ष रखा जाता है तो अधिकारी उनके साथ बंदसलुकी करते हैं और उन्हें फैंक्ट्री बंद कराने की धमकी भी देते हैं, उद्यमियों एवं व्यापारियों द्वारा सब दस्तावेज पूर्ण होने के उपरंत भी अधिकारियों द्वारा अनावश्यक परेशान कराना सामान्य प्रक्रिया बन चुका है। विभाग द्वारा निर्धारित समय उपरंत भी विभागीय कार्य पूर्ण नहीं किए जाते हैं ऐसे में सम्पूर्ण व्यापारी वर्ग अनावश्यक रूप से मानसिक तनाव में है तथा अगर ऐसी ही परियोजना बनी रही तो नये उद्योगों की स्थापना कोटा में किस प्रकार हो पायेगी।

## परिचय समेलन 26, 27 मार्च को

कोटा, (निर्सं।) अखिल भारतीय अग्रवाल सेवा उद्यान समिति कोटा संभाग के तत्वावधान में विशाल 20वां अग्रवाल युवक-युवती परिचय सम्मेलन 26-27 मार्च को आयोजित किया जाएगा। यह निर्णय बुधवार को आयोजित बैठक में सर्वसम्मति से लिया गया। संभागीय अध्यक्ष मोहनलाल अग्रवाल ने बताया कि अग्रवाल परिचय सम्मेलन के रजिस्ट्रेशन फॉर्म सभी केंद्रों पर उपलब्ध हैं। युवा अध्यक्ष संजय गोयल ने बताया कि बैठक में संगठन मंत्री नवीन अग्रवाल, उपाध्यक्ष श्याम अग्रवाल, अंकित गुर्जर, सुरेश अग्रवाल महामंत्री, गजानन्द सिंहल समेत संस्था के पदाधिकारी उपस्थित रहे।

## आज यहां बिजली बंद रहेगी

कोटा, (कासं।) विद्युत लाइनों के रखरखाव के कारण गुरुवार सुबह 10 से दोपहर 12 बजे तक नांता व आसपास का क्षेत्र सुबह 10 से दोपहर 12 बजे तक कंसुआ, डीसीएम चौराहा, डीसीएम रोड, कंसुआ चौराहा, इंदिरा गांधी नगर, विजय लक्ष्मी स्कूल के आसपास, कंसुआ शिव मंदिर के आसपास, चौहान नर्सिंग होम, श्मशान घाट, राजपूत कॉलोनी, कंसुआ अपोडेबल, एसएसएफ चौराहा, प्रेमनगर पुलिस चौकी सुबह 10 से शाम 5 बजे तक वीर सावरकर नगर, श्री महावीर क्रोकरि व बार्तन भण्डार के आसपास, महावीरनगर थाने के पीछे सुबह 10.30 से शाम 4 बजे तक जनकपुरी कॉलोनी व आसपास का क्षेत्र आदि क्षेत्रों में विद्युत आपूर्ति बंद रहेगी।

## गर्भवती महिलाओं की सेहत जांची

कोटा, (निर्सं।) जिले के सभी 78 चिकित्सा संस्थानों पर बुधवार को प्रधानमंत्री सुरक्षित मातृत्व अभियान का आयोजन हुआ। इनमें 1458 गर्भवती महिलाओं की प्रसव पूर्व विशेष स्वास्थ्य जांच हुई। चिकित्सकों ने गर्भाकाल के दौरान बर्ती जाने वाली आवश्यक सावधानियों के बारे में बताया, जरूरी जांचे करावाई और दवाइयां दीं। सीएमएओ डॉ. भूपेन्द्र तिवारी ने बताया कि अभियान में शहर के 6 केंद्रों पर अजक 4 निजी स्त्री रोग विशेषज्ञों ने भी स्वीच्छक सेवाएं दीं। इनमें डॉ निधी बंसल, डॉ अमीना बानो, डॉ रिंतु पंवार और डॉ. प्रिंका माहेश्री शामिल है। अभियान में कोविड-19 गाइडलाइन का पालन कर सेवाएं दी गईं।

## श्रद्धांजलि दी

झालावाड़, (निर्सं।) गीथिका लता मेगेशकर को संगीत में परिवार ने गीतों और उर्ध्वर का माध्यम से भावभीनी श्रद्धांजलि दी। दिनांक 08 फरवरी को राति 8 बजे तिलक नगर में चेतन शर्मा के आवास पर एक कार्यक्रम एवं शोक सभा का आयोजन किया गया जिसमें मंच परिवार के कलाकारों व लेडी अनुसुइया स्कूल के प्रिंसिपल प्रभात सक्सेना व लेसिया स्मार्ट स्कूल की प्रिंसिपल शालिनी घारीक द्वारा भावपूर्ण गीतों के माध्यम से श्रद्धासुमन अर्पित किये गये। मंच अध्यक्ष प्रवीण भाटिया व सचिव असलम खान सिंगर ने संयुक्त बयान में बताया कि लता दीदी ने भारतीय गीत संगीत को विश्व के कोने-कोने में उंचाईया देते हुए भारत को ख्याति प्रदान की।

## राजस्थान आवासन मण्डल कोटा वृत्त कोटा

जॉइंट आम सचन हितक-19.1.2022  
आवास संख्या 1-य-27 विज्ञान नगर, कोटा का आवंटन मण्डल द्वारा की अद्वुल लतीफ पुत्र श्री अद्वुल गफूर की किया गया था। इस आवस्य कर् पंचायत श्री अद्वुल लतीफ को श्री अद्वुल लतीफ पुत्र श्री अद्वुल लतीफ को अर्पण कर दिया गया था। पंचायत उपायुक्त श्री अद्वुल लतीफ पुत्र श्री अद्वुल गफूर द्वारा इस आवस्य का पत्र जरीये दान पर अलेखित कर दिनांक 09.06.2021 को श्री जवेद अहमद पुत्र श्री अद्वुल लतीफ को किया गया। श्री जवेद अहमद पुत्र श्री अद्वुल लतीफ द्वारा इस कालियत में प्रतिबद्ध प्रस्तुत कर दान पत्र के आधार पर आवस्य का आवस्य के मण्डल अधिवेश में दर्ज करने हेतु आवेदन किया गया है।  
आवस के मण्डल अधिवेश में श्री जवेद अहमद पुत्र श्री अद्वुल लतीफ का नाम दान पत्र के आधार पर दर्ज करने में किसी भी पक्षकार/व्यक्ति को कोई आपत्ति हो तो 15 दिवस के अन्दर इस कार्यालय को सूचित करे। अन्यथा यह हेतु हे इस आवस्य के मण्डल अधिवेश में श्री जवेद अहमद पुत्र श्री अद्वुल लतीफ का नाम दान पत्र के आधार पर दर्ज किये जाने में किसी भी व्यक्ति/पक्षकार को कोई आपत्ति नहीं है। उक्त आवस्य के मण्डल अधिवेश में श्री जवेद अहमद पुत्र श्री अद्वुल लतीफ का नाम दान पत्र के आधार पर दर्ज कर दिया जावेगा।  
उप आवासन आयुक्त राजस्थान आवासन मण्डल, कोटा वृत्त कोटा

# समाजसेवा करने वालों को सम्मानित किया

रामगंजमंडी, (निर्सं।) पिछले 10 दिनों से राजकीय मंगलम सामुदायिक स्वास्थ्य केंद्र की दशा सुधारने में उपखण्ड अधिकारी की पहल पर युवा दल सदस्यों द्वारा सकारात्मक कार्य किए जिसमें अन्य समाजसेवियों ने भी आर्थिक सहाय्य देने की घोषणा की।

इन समाजसेवियों का मनोबल बढ़ाने के लिए उपखण्ड अधिकारी राजेश डागा प्रशंसात्मक की ओर से ऐसे समाजसेवियों को प्रशस्ति पत्र देकर सम्मानित किया गया। सम्मान समारोह में युवा दल के राजकुमार पारख ने बताया कि पूर्व में भी युवा दल गैर राजनीतिक संस्था ने पुराने अस्पताल में खूब जनहितकारी कार्य किए, कंटेंट जवाब एक्सरे रूम व अन्य जनहितकारी कार्य समाजसेवी लोगों की मदद से करवाये गए थे।

प्राथमिक स्वास्थ्य केंद्र से सामुदायिक स्वास्थ्य केंद्र की घोषणा भी तत्कालीन चिकित्सा मंत्री ने युवा दल के कार्यों को देखकर की थी। 10 दिनों पूर्व उपखण्ड



रामगंजमंडी चिकित्सालय में सेवाएं दे रहे समाजसेवियों को प्रशस्ति पत्र देकर सम्मानित किया।

अधिकारी राजेश डागा की पहल पर युवा दल के सदस्यों ने अस्पताल में सेवा शुरू की तो अस्पताल की व्यवस्थाओं में सुधार हुआ है, डॉक्टर हेमेश मिल रहे हैं, समय पर जो डाक्टर हैं उनकी सेवाएं बेहतर

है। साफ सफाई का विशेष ध्यान रखा जा रहा है, मरीजों को सकारात्मक एनर्जी मिल रही है।

इस अवसर पर उपखण्ड अधिकारी राजेश डागा ने युवा दल के राजकुमार पारख व उनकी टीम की

प्रशंसा की। उन्होंने कहा कि सभी अधिकारी या आमजन इसी समय के लिए अपने पद पर रहता है ऐसी छाप छोड़ी जाए कि वह रिटायर्ड हो तो याद रहे। क्षेत्र के धर्म सम्पन्न है, कुछ करने का जज्बा है, राजकुमार पारख ने आगे